

एस.एस. मोदी एज्युकेशन ट्रस्ट द्वारा मारवाड़ी युवा मंच के सहयोग से आयोजित ठहाका-2007 में लगाये झुंझुनूवासियों ने ठहाके



- एकेश पार्थ-

जयपुर से आये लाफ्टर के सितारे एकेश पार्थ ने अपनी मारवाड़ी, शेखावाटी धरती को प्रणाम करते हुए एक पे एक हास्य रचनाओं पर श्रोताओं को गुदगुदाया। एकेश का बोलने का लहजा जोश भरा था जो दर्शकों ने सराहा। पार्थ ने देश की राजनीति एवं नेताओं के आचरण व्यवहार पर अपनी रचनाएं प्रस्तुत की तथा गम की चोटें फोलाद से ज्यादा क्या होगी, मां की दौलत औलाद से ज्यादा क्या होगी पर वाहवाही लुटी।



- गौरव शर्मा-

लाफ्टर चैलेंज के उभरते हुए सितारे गौरव ने उनकी हर शाम नशे में गुजरती है, खिले हो फूल हो हर डाली भी अच्छी लगती है, शकल भली हो तो हर काली भी अच्छी लगती है एवं राजस्थानी चुटकुलों पर दर्शकों को खूब हंसाया। उन्होंने अशोक कुमार से इमरान हाशमी के सफर को भी रोचक ढंग से प्रस्तुत कर श्रोताओं से वाहवाही लुटी। गौरव का शांत चैहरा, बोलने की अदा, खूबसूरत अंदाज दर्शकों को खूब भाया।



- मंजू दीक्षित-

आगरा से आई सुप्रसिद्ध कवियित्री मंजू दीक्षित ने संचालन कर रहे अतुल से चुहलबाजी पर ही दर्शकों को हास्य प्रदान किया तथा दिल दिवना बिन राबड़ी के माने ना, युद्ध मां बाप की पीड़ा को रेखांकित किया। हमें आश्रमों में क्या छोड़ देते हैं। जिस प्रकार शहर से आई हैं वहां पागलखाना भी है, और भी बन सकती है अंगाण, वक्त पड़ने पर बन सकती है तलवार इत्यादि शानदार प्रस्तुतियों पर श्रोताओं को हंसाया।



माई झुंझुनू। तनावभरी, व्यस्त जिंदगी में कुछ क्षण हंसी मजाक, व्यंग्य एवं ठहाकों के साथ व्यतीत करने का शानदार आयोजन ठहाका-2007 एस एस मोदी एज्युकेशन काम्पलेक्स में शनिवार सांयकाल 8 बजे किया गया।

एस एस मोदी एज्युकेशन ट्रस्ट द्वारा मारवाड़ी युवा मंच झुंझुनू के सौजन्य से आयोजित ठहाका-2007 के मुख्य अतिथि खान मंत्री भारत सरकार पद्मश्री शीशराम ओला थे तथा कार्यक्रम की अध्यक्षता की जिला एवं सत्र न्यायाधीश शशि कुमार पारीक ने तथा अतिथि अतिथि के रूप में उपस्थित थे जिला पुलिस अधीक्षक सचिन मित्तल एवं मारवाड़ी युवा मंच के राष्ट्रीय सचिव रविकुमार अग्रवाल।

समारोह का शुभारम्भ मां सरस्वती के समक्ष अतिथियों के द्वारा दीप प्रज्वलन के साथ हुआ एवं सभी अतिथियों का स्वागत माल्यार्पण एवं प्रतीक चिन्ह के साथ मोदी ट्रस्ट के ट्रस्टी चन्द्रकान्त मोदी, कार्डिनेटर आदित्य मोदी, निदेशक अनिता बंसल, प्राचार्या श्रीमती रश्मि शेखावत एवं श्रीमती स्नेहलता शेखावत, मुम्बई से पधारी श्रीमती सुनिता मोदी एवं चारूलता मोदी, मारवाड़ी युवा मंच के अध्यक्ष सम्पल चुड़ेलेवाला, सचिव राजेश केजड़ीवाल, कोषाध्यक्ष निर्मल मोदी, प्रांतीय अध्यक्ष हरीश तुलस्यान एवं कार्यक्रम संयोजक देवकीनन्दन तुलस्यान द्वारा किया गया।

मुख्य अतिथि ओला ने अपने उद्बोधन में मोदी ट्रस्ट को सफल आयोजन के लिए एवं मारवाड़ी युवा मंच को सफल संयोजन के लिए बधाई प्रदान की। उन्होंने ट्रस्ट के स्व. सेठ सत्यनारायण सागरमल मोदी के पुराने जमाने से चले आ रहे धार्मिक, सामाजिक कार्यक्रमों की चर्चा करते हुए ट्रस्टी चन्द्रकान्त की

सराहना करते हुए कहा कि आपने पूर्वजों की बातें कायम ही नहीं रखी अपितु उसे बढ़ा रहे हैं। श्री ओला ने रवि अग्रवाल के सानिध्य में मंच के जागो मां जागो पोस्टर का विमाचन भी किया। इस अवसर पर मारवाड़ी युवा मंच की प्रेरणा शाखा की अध्यक्ष श्रीमती अनिता राणासरिया, सपना राणासरिया सहित अन्य सदस्याओं ने खान मंत्री ओला का फूलों का गुलदस्ता प्रदान कर स्वागत किया। जिला एवं सत्र न्यायाधीश शशि कुमार पारीक को उनके जन्मदिवस की सभी को बधाई देते हुए उनके दीर्घकालीन जीवन एवं उज्ज्वल भविष्य की कामना की।

समारोह का स्टेज संचालन जयपुर से आये अतुल जैन ने बहुत ही प्रभावी ढंग से किया। सभी कलाकारों के आगमन से पूर्व उनके बारे में संक्षिप्त जानकारी दी गयी। सभी कलाकार एकेश पार्थ, गौरव शर्मा, मंजू दीक्षित, प्रताप फौजदार एवं राजू श्रीवास्तव का स्वागत शाल माल्यार्पण एवं प्रतीक चिन्ह प्रदान कर किया गया।

समारोह में दर्शकों ने जोरदार ठहाके सभी कलाकारों की शानदार क्षणिकाओं पर लगाए, कुछ व्यंग्य बाण भरे चुटकले तो इतने शशक थे कि दर्शकों के खुशी के मारे आंसु तक छलक गये। कुछ दर्शकों को ठहाकों के मारे पेट तक पकड़ना पड़ा। कुल मिलाकर माहोल चारों ओर था केवल हंसी और केवल हंसी का सभी ने खूब लुप्त उठाया। शायद झुंझुनू का पहला ऐसा अवसर था कि इतने समय तक दर्शकों को हास्य मिला हो। धन्य हैं शेखावाटी की धरा जिसमें इस प्रकार के आयोजन होते हैं, इस प्रकार के दानवीर दानदाता तथा विश्व विख्यात कलाकारों का आगमन निश्चय ही झुंझुनू का सौभाग्य है। आयोजकों द्वारा लगाई गई लगभग 5,000 कुर्सियां दर्शकों के लिए कम पड़ गयी और चारों ओर दर्शकों ने खड़े होकर या लॉन में बैठकर शांति पूर्वक लाईव स्क्रीन पर समारोह का

आनन्द उठाया। मारवाड़ी युवा मंच झुंझुनू द्वारा समारोह के आयोजक ट्रस्टी चन्द्रकान्त मोदी का माल्यार्पण कर गणेश चतुर्थी पर गणेश प्रतिमा प्रदान कर स्वागत सम्मान किया गया।

आठ बजे शुरू समारोह का समापन रात को 12.10 पर किया गया। समारोह के अंत में आये हुए पांचों कलाकारों के साथ संचालन कर रहे अतुल एवं समन्वयक आदित्य मोदी ने स्टेज पर धिरकते हुए गाना गाया।

समापन पर स्टेज के पास गाने के वक्त प्रशंसकों एवं बच्चों ने कलाकारों को गाने में साथ दिया तथा उनके साथ फोटो खींचाकर तथा आटोग्राफ प्राप्त कर अपने को भाग्यशाली माना।

इस अवसर पर मुख्य रूप से श्रीमती पारूल मित्तल, श्रीमती चारू मोदी, श्रीमती अनिता मोदी, श्रीमती सुनिता मोदी, श्रीमती सुरूचि मोदी, न्यायिक अधिकारी राकेश कटारा, गजानन्द शर्मा, एसडीएम भागचन्द बधाल, हैदराबाद प्रवासी विश्वंभर पंसारी, पूर्व पालिकाध्यक्ष पवन पुजारी, सत्यदेव दड़िया, भगवान सिंह शेखावत, सतीष कुलहरी, श्याम सुन्दर पोद्दार, गीलुराम मोदी, ताराचन्द भोड़कीवाला, शिवकुमार टीबड़, प्रदीप पाटोदिया, मनोहर लाल राणासरिया, नरोत्तलाल जालान, रामचन्द्र मोदी, परमेश्वर हलवाई, प्रदीप मोदी, विनोद कानोडिया, कैलाश पंसारी, पीआरओ राजकुमार पारीक, सभी मीडियाकर्मी सहित विभिन्न संस्थाओं के पदाधिकारी, सदस्य एवं अन्य शहरवासी, गणमान्यजन बड़ी संख्या में उपस्थित थे।



- प्रताप फौजदार-

आगरा निवासी मुम्बई के कलाकार प्रताप फौजदार स्टेज पर 9.50 बजे चौथे नम्बर पर नाचते गाते हुए अपनी स्वभाविक अदाओं के साथ दर्शकों से मुखाबिर हुए। उन्होंने जिला पुलिस अधीक्षक सचिन मित्तल की उपस्थिति में पुलिस पर काफी हास्य की चुटकियां सुनाई। उनकी आई जी पण्डा के राधा बनने की बातों पर दर्शकों ने खूब सराहना की। पुलिस के साथ नेता, फोटोग्राफर, आयोजक, सरदार आदि को भी क्षणिकाओं में हास्य रचनाओं में लपेटा। फिल्मी टीवी सीरियल कसौटी जिंदगी की, सास भी कभी बहु थी, पर अपने कटाक्ष कर दर्शकों को सोचने पर मजबूर कर दिया कि आज कि अदा पर टीवी कहां से कहां जा रहा है। करीब पौन घण्टे एक से बढ़कर एक हास्य रचनाओं से श्रोताओं को सरोबार कर 10.30 पर अपनी वाणी को विराम दिया।



- राजू श्रीवास्तव-

कानपुर के नृत्य करते हुए मोहक मुद्रा में अपनी अदाओं पर दर्शकों का दिल लुटते हुए मंच पर पांचवे व अंतिम कलाकार के रूप में राजू श्री वास्तव 10.37 पर आये। उन्होंने मोबाईल से फोटो उतारवाने वाले, महिलाओं को ब्युटी पार्लर, योग गुरु रामदेव बाबा, फिल्मी कलाकारों, कलेण्डर में प्रकाशित मॉडल्स, टीवी पर परोसीजाने वाली अश्लीलता, टीवी चैनल पर बदलते चैनल, इन्टर्व्यू इत्यादि पर जो टिप्पणियां देश की वे इतनी हास्यरस से सरोबार थी कि श्रोताओं ने हास्य के मारे तो पेट तक पकड़ लिया। राजू की आज के जमाने की स्कुटियों व पुराने जमाने के मोटरसाईकिल के बीच के संवाद को जिस कलाकारी के साथ पेश किया गया वह बेहद जानदार था। राजू के मुंह से शुद्ध मारवाड़ी भाषा में प्रस्तुतियां सुनकर दर्शक हैरान हुए बिना न रह गये थे।



मुख्य अतिथि शीशराम ओला द्वारा जागो मां जागो पोस्टर का विमोचन करवाते रवि अग्रवाल एवं मारवाड़ी युवा मंच के सदस्य। फोटो-रामनिवास सोनी



मारवाड़ी युवा मंच द्वारा ट्रस्टी चन्द्रकान्त मोदी का सम्मान।



मारवाड़ी युवा मंच की महिला प्रेरणा शाखा द्वारा शीशराम ओला का सम्मान।



आमंत्रित कलाकारों के साथ मोदी परिवार। फोटो-रामनिवास

सेवा भारती तहसील कार्यकारिणी

माई झुंझुनू। सेवा भारती समिति झुंझुनू को तहसील कार्यकारिणी का पुनर्गठन क्षेत्रिय प्रचारक मूलचन्द सोनीकी अध्यक्षता में किया गया। जिला मंत्री सुभाष सारण ने बताया कि तहसील मंत्री शिवरतन पंसारी एवं अध्यक्ष डॉ. बी.के.चावला का चपन हुआ। इस अवसर पर जिला सेवा प्रमुख श्री राजेन्द्र टेलर, बालचन्द्र ढंढारिया, राधाकिशन माथुर, मनोज जिनगर, हरिश रोहिल्ला, डॉ. एन.के.बेनिवाल व अन्य सदस्यों की उपस्थिति में तहसील समिति का गठन हुआ। शीघ्र ही नगर अध्यक्ष व नगर मंत्री का भी चुनाव किया जाएगा। यह जानकारी तहसील अध्यक्ष डॉ. बी.के. चावला ने दी।



शिवरतन पंसारी

हर्षोल्लास से मनाया जन्माष्टमी का पर्व

माई झुंझुनू। गायों के रखवाले, द्वारिकाधीश, गिरधर गोपाल नटखट- छलिया, रास रचैया कान्हा को किलकारियां जन्माष्टमी की रात मंदिरों में गुंजायमान हुई। मंगलवार शाम से ही मंदिरों में भजन-आरती, पूजा-पाठ हुए। जगह-जगह झांकियां सजाई गयी। काली अंधेरी रात में जब कान्हा का जन्म हुआ तो घंटे-घड़ियालों की टंकार, बधावों और जय कन्हैलाल के जयघोष से पूरा वातावरण गूंज उठा। पंजीरी, चीनी-खोपरा और पंचामृत का प्रसाद बांटा गया। इस अवसर पर श्री श्याम मंदिर झुंझुनू में श्री कृष्ण जन्मोत्सव पर केक काटा गया। खुशियां मनाई गईं।

सालासर बालाजी मंदिर का स्थापना दिवस मनाया

माई झुंझुनू। सालासर बालाजी मंदिर में बुधवार को पुजारी परिवार की ओर से सालासर बालाजी मंदिर का 253 वां स्थापना दिवस मनाया गया। इस अवसर पर मंदिर के प्रमुख प्रवेश द्वार से लेकर पूरे मंदिर परिसर को रोशनी एवं फूलों से सजाया गया। विदित है कि सालासर बालाजी उत्तर भारत के सिद्धपीठ मंदिरों में अग्रणी मंदिरों में गिना जाता है। पुजारी परिवार एवं ग्रामवासियों तथा प्रशासन के सहयोग से सालासर में वर्ष में दो बार लक्खी मेले का आयोजन विश्व प्रसिद्ध है। इस अवसर पर बरूधाम के संत रतिनाथ महाराज तथा पुजारी परिवार के सदस्यों द्वारा जागरण भजन संध्या का आयोजन भी किया गया। श्री हनुमान सेवा समिति तथा पुजारी परिवार एवं भक्तों ने मिल जुलकर शानदार व्यवस्थाओं में अपना सहयोग दिया। शेखावाटी की सिद्ध पीठ बालाजी महाराज के आसन को हमारा श्रद्धावन्त.....

विकलांग बच्चों के स्वास्थ्य की जांच की

माई झुंझुनू। झुंझुनू खेमी शक्ति मंदिर स्थित आशा का झरना स्कूल में विकलांग बच्चों की स्वास्थ्य जांच के शिविर में डॉ. एसके भार्गव, डॉ. लालचंद ढाका व डॉ. अंजली गुप्ता ने बच्चों का चैकअप किया। शिविर में मंदबुद्धि तथा मूक-बधिर बच्चों के मेडिकल सर्टिफिकेट, रियायत प्रमाण-पत्र बनाए गए। शिविर में बिट्स पिलानी के अनिल कुमार एवं संस्था समन्वयक श्रुति आबस्ता तथा अन्यजन उपस्थित थे।